

आणि गैरप्रकार झाला आहे. त्याची जबाबदारी स्वीकारून सरकारने स्वतःहून या प्रकरणाची गंभीर दखल घेतली आहे आणि चौकशीसाठी निष्पक्ष तपास यंत्रणा नेमली आहे. ते पुढे म्हणाले, 'तपास यंत्रणा आपले काम करत असतानाही विद्यार्थ्यांना भडकावून रस्त्यावर उतरवणे हा निव्वळ राजकीय कट आहे. कालच्या आंदोलनात अचानक जी दगडफेक झाली, ती उत्स्फूर्त नव्हती. त्यासाठी आधीच २ ते ३ टक्के भरून दगड गोळा करून आणले गेले होते. ही दगडफेक कुणी केली? त्यामागे कोणते असमाजिक तत्वे आहेत? याचा सखोल तपास झाला पाहिजे.'

महाराष्ट्र रोजगार हमी योजनेचे जनक : वि.स. पागे

विठ्ठल सखाराम तथा वि. स. पागे हे महाराष्ट्रातील एक ज्येष्ठ गांधीवादी नेते, स्वातंत्र्यसैनिक, विचारवंत आणि ‘महाराष्ट्र रोजगार हमी योजनेचे’ जनक होते. सांगली जिल्ह्यातील बागणी येथे जन्मलेल्या पागे यांनी कायदेभंगाच्या चळवळीत आणि भारत छोडो आंदोलनात तुरुंगवास भोगला होता. ग्रामीण भागातील जनतेच्या हाताला काम मिळवून देण्याच्या उद्देशाने त्यांनी आखलेली ‘रोजगार हमी योजना’ पुढे संपूर्ण भारतासाठी आणि जागतिक पातळीवर आदर्श ठरली. त्यांनी महाराष्ट्र विधान परिषदेचे सभापतिपद सलग १८ वर्षे अत्यंत संयमाने आणि कायदेविषयक अभ्यासाने सांभाळले. राजकारणासोबतच भारतीय संस्कृती, संस्कृत वाङ्मय आणि संतवाणी यावर त्यांचे गाढे प्रभुत्व होते. त्यांनी सांगलीच्या विलिंग्डन महाविद्यालयातून संस्कृत विषयात बी.ए. आणि कोल्हापूरच्या विधी महाविद्यालयातून एल.एल.बी. पदवी पूर्ण केली.

वि. स. पागे यांची आज जयंती. त्यांचे पूर्ण नाव विठ्ठल सखाराम पागे. त्यांचा जन्म सांगली जिल्ह्यातील वाळवा तालुक्यातील बागणी येथे २१ जुलै १९१० रोजी झाला. त्यांचे प्राथमिक शिक्षण तासगाव येथे झाले. ते सातव्या इयत्तेत पहिले आले होते. त्यानंतर ते संस्कृत विषय घेऊन बी.ए. झाले. त्यानंतर त्यांनी एलएलबी ही कायद्याची पदवी घेतली. लहानपणापासूनच त्यांनी स्वातंत्र्यलढ्यात भाग घेतला होता. वाळवा हा तालुका क्रांतिकारकांचा तालुका म्हणून ओळखला जातो. १९३० ची ‘कायदेभंगाची चळवळ’ तसेच १९४२ चे ‘भारत छोडो’ आंदोलन यामध्ये त्यांनी भाग घेतला होता. त्यांनी तुरुंगवासही भोगला होता. वै. पागे यांच्या कारकीर्दीत अनेक मातब्बर नेते सभागृहाचे सदस्य होते. विधिमंडळाच्या कामकाजाच्या नियमांचा अतिशय सूक्ष्म अभ्यास करून सरकारला कचाट्यात पकडणारे जागरूक नेते विरोधी पक्षांमध्ये होते. अशावेळी कै. पागे अतिशय शांतपणे, कायदे आणि नियमांचा अर्थ लावून सुस्पष्ट निर्णय देत, की तो आपोआपच सर्वांना मान्य ठरत असे. परंतु त्यांच्या विधिमंडळातील कारकीर्दीपेक्षाही त्यांची आठवण महाराष्ट्राला व देशाला राहील ती ‘रोजगार हमी योजने’चे जनक म्हणूनच. ‘रोजगार हमी योजनेचा’ कायदा तयार करून सरकारला सादर करून त्यांची अंमलबजावणी करायला लावणे. तिच्या प्रगतीचा आढावा घेणे आणि कालानुरूप तिच्यात बदल सुचविणे



ही सारी कामे कै. पागे यांनी केली. एखाद्या राज्याच्या विकासकार्यात इतक्या महत्त्वाच्या प्रश्नासाठी एखाद्या नेत्याने एवढ्या मोठया प्रमाणावर कार्य केल्याचे दुसरे उदाहरण व्वचितच असेल. अकुशल ग्रामीण बेरोजगारांना स्वतःच्या परिसरामध्ये रोजगार प्राप्त करून देणारी ही योजना कोटयवधी बेरोजगारांना अक्षरशः वरदानच ठरली आहे. या योजनेमुळे शहरांकडे जाणारया लोढ्यांचे स्थलांतराचे प्रमाण निःसंशयपणे कमी झाले आहे. १९६९ साली कै. श्री. पागे यांच्या सांगली जिल्ह्यातील विसापूर गावी सदर योजना प्रथम सुरू झाली व नंतर व्यापक प्रमाणावर राबविण्यात आली.

सदर योजनेचा गौरव संयुक्त राष्ट्रसंघात करण्यात आला आहे. काही मागास आग्निदेकन देशांमध्ये ही योजना संयुक्त राष्ट्रसंघातर्फे राबविण्यात येत आहे. पंतप्रधान मनमोहनसिंग यांना त्यांची उपयुक्तता पटली व सदर योजनेबाबत कायदा संसदेमध्ये संमत करून त्यांची देशभर तातडीने अंमलबजावणी करण्यात आली आहे. सदर योजनेमध्ये ग्रामीण बेरोजगारी हटविण्याची क्षमता असल्याने दरवर्षी अंदाजपत्रकामध्ये वाढीव तरतूद भारत सरकारतर्फे करण्यात येत आहे.

महाराष्ट्राला आणि देशाला दिशा दाखविणारे कै. श्री. पागे हे अभ्यासू चिंतक होते. विधिमंडळाबद्दल त्यांनी काही विचार व्यक्त केले आहेत. शैक्षणिक, सांस्कृतिक, समाजकल्याण विषयक बाबी संबंधीची विधेयके विधान परिषदेत मांडून विधानसभेच्या कामाचा व्याप कमी करता येईल असे त्यांनी सुचविले होते. अध्यात्म, संतवाडमय आणि संसदी पंप्परा हे त्यांचे जिद्दाळ्याचे विषय होते. त्यावर बोलताना वि. स. पागे रंगून जात असत. त्यांच्या निवेदनात रसाळपण तर असेच पण या विषयांचा गाढ अभ्यासही जाणवत असे. संस्कृत भाषेचा त्यांचा व्यासंगही

असा झाला रोजगार हमी योजनेचा जन्म!

‘रोजगार हमी योजने’च्या कल्पनेबद्दल एक गोष्ट सांगितली जाते. महाराष्ट्रात साधारण १९७१ ते १९७४ या कालावधीमध्ये दुष्काळ पडला होता. यावेळी शेतकरी व कामकरी यांची परिस्थिती गंभीर झाली होती. दुष्काळाच्या या परिस्थितीचा विचार करीत ते एकदा आपल्या घराा झोपाळ्यावर बसले होते. त्यांनी त्यांच्या पत्नीला विचारले, ‘प्रभा, घरात पैसे किती आहेत?’ प्रभाताईनी सांगितले की, ‘सातशे रुपये आहेत.’ ‘त्यावर त्यांनी विचारणा केली, ‘सातशे रुपयांत शेतावर किती गडी राबू शकतील?’ घरातून सांगण्यात आले की, ‘वीस दिवस चौदा-पंधरा गडी सहज लावता येतील.’ मग काय त्यांनी थेट मुख्यमंत्री वसंतराव नाईक यांनाच पत्र लिहायला घेतलं. त्यातील मजकूर असा होता. ‘माननीय मुख्यमंत्री साहेब, माझ्या शेतावर सातशे रुपयांत चौदा-पंधरा दिवस वीस गडी मजुरीला लावता आले. शंभर कोटी रुपये बाजूला काढलेत, तर किती मजुरांना काम देता येईल?’ रोजगार हमी योजनेचा जन्म या चार ओळींमध्ये झाला. वसंतराव नाईक यांनी लगेचच पागे यांना बोलावून घेतले. नेमकं काय करायला हवं ते सगळं विचारून घेतलं. योजना फारच छान होती. पण शंभर कोटी रुपये कुठून आणायचे? या प्रश्नाने मुख्यमंत्री चिंतेत पडले. त्यावेळी शंभर कोटी रुपये खूप मोठी रक्कम होती. त्यांनी या विषयावर विरोधी पक्षनेत्यांसह खास बैठक बोलावली. या बैठकीत त्यावेळचे विधानसभेतले विरोधी पक्षनेते कृष्णराव धुळप उपस्थित होते. ते म्हणाले, ‘नाईकसाहेब, गरिबांना काम देत असाल तर या योजनेसाठी शंभर कोटी रुपये उभे करण्यासाठी विधानसभेत आम्ही कर प्रस्ताव घेऊन येतो.’

दांडगा होता. त्याचे प्रत्यंतर त्यांच्या भाषणांमधून सतत जाणवत असे. त्यांच्या व्यक्तिमत्त्वाप्रमाणे त्यांच्या भाषेलाही संस्कृतच्या सहवासामुळे एक अभिजात भारदस्तपणा प्राप्त झालेला होता.

पाकव्याप्त काश्मीरची भारतात ‘घरवापसी’ करताना भारताची भूमिका काय असावी ?

पाकव्याप्त काश्मीरमध्ये ७ जून २०२६ पासून तेथील स्थानिक जनतेचे पाकिस्तानी सत्तेविरोधात आंदोलन चालू आहे. विविध ठिकाणी विशेषकरून रावळकोट या शहरात एकत्र येऊन आंदोलन करणारा मोठा समुदाय हे त्याचे प्रतिनिधिक रूप असून त्याचे व्हिडिओ आणि छायाचित्रे आता जगभर झाली आहेत.

१. आंदोलकांच्या मागण्या

आंदोलकांच्या ३८ कलमी मागण्या आहेत. त्यांचे सार हेच की, त्यांच्या भूप्रदेशातील नैसर्गिक साधनसंपत्तीचा त्यांना उचित वाटा मिळावा, अन्य पाकिस्तानींना जे स्वातंत्र्य आहे तेवढे तरी मिळावे, विकास व्हावा आणि मूलभूत गरजा पुरवाव्यात इत्यादी.

२. पाक सत्ताधिशांची भूमिका

पाकिस्तानातील सत्ताधिशांनी हे आंदोलन चिरडून काढायचा निश्चय केला आहे. एकही मागणी मान्य करण्यात आलेली नाही. पाकव्याप्त काश्मीरमध्ये बाहेरून अन्नधान्यही येऊ दिले जात नाही, अशी स्थिती तेथे आहे; जणू एक भूप्रदेश तुरुंग बनावा, असे काहीसे आहे.

३. आंदोलनाच्या पाठीराख्यांची भारताकडून अपेक्षा
आंदोलकांपैकी काहींनी, विदेशातून त्यांची पाठराखण करणाऱ्या काहींनी ‘भारताने आता पाकव्याप्त काश्मीरकडे लक्ष वळवून त्यावर ताबा मिळवावा, या प्रदेशातील जनतेचे कल्याण करावे’, ही भूमिका या ना त्या प्रकारे मांडलेली आहे. उदाहरणार्थ डॉ. अमजद अयुब मिर्जा या विदेशात राहून जुलुमी पाकिस्तानी सत्ताधिशांच्या विरोधात सातत्याने आवाज उठवणाऱ्या नेत्याने पंतप्रधान नरेंद्र मोदी यांना काही दिवसांपूर्वी यासंबंधाने ‘भारताने हस्तक्षेप करावा’, असे आवाहनही केले होते. काश्मीर खोऱ्यातही सीमेपलीकडील बांधवांविषयी सहानुभूती व्यक्त केली जात आहे. भारतातही ‘हा भूप्रदेश भारताने स्वतःच्या ताब्यात घ्यावा’, असे विचार मांडले जात आहेत.

४. पाकव्याप्त काश्मीर पाकिस्तानपासून तुटणारच !

येथे पाकव्याप्त प्रदेशातील काश्मिरी आणि त्यांची मागणी यांविषयी काही सूत्रे बारकाईने लक्षात घ्यायला हवीत. या काश्मिरींना पाकिस्तानमध्ये पुष्कळच जाच होत आहे. या तुलनेत भारतात असलेल्या काश्मिरींना पुष्कळच सुख-सुविधा, विकास इत्यादींचा होत असलेला लाभ हा त्यांच्यासाठी स्वप्नवत आहे. पाकव्याप्त काश्मीरमधील जनतेने आंदोलनातून अप्रसन्नता व्यक्त करण्याची आणि इस्लामाबादने त्याला

करिअरमधील 'मिक्स अँड मॅच'!

कामाशी संबंधित नसलेल्या विषयाचा अभ्यास करण्यापेक्षा इंटर-रिलेटेड विषय/कोर्स नेहमीच फायदेशीर ठरतो. करिअरमधील याच ‘इंटर-रिलेटेड’ किंवा ‘कॉम्बिनेशन’ कोर्स विषयी जाणून घ्या... एका विषयात पदवी शिक्षण घेतलेले दुसऱ्याच क्षेत्रात कार्यरत असल्याची अनेक उदाहरणे आहेत. जसे की, बीए (इतिहास), कम्युटर कोर्स केलेले एखाद्या कंपनीच्या एचआर विभागात कार्यरत आहेत किंवा प्राणीशास्त्रातील बीएससी पदवी आणि एखाद्या कंपनीच्या विपणन विभागात काम करतात. सध्या ‘मिस अँड मॅच’चा ट्रेंड वाढताना दिसत आहे. पण या सगळ्यात एका महत्त्वाच्या प्रश्नाकडे आपले दुर्लक्ष होते आहे, तो म्हणजे नोकरीच्या क्षेत्राशी पूर्णपणे किंवा अंशतः संबंधित कोर्सचा अभ्यास करण्यास काय हरकत आहे? लक्षात घ्या, इथे मी जॉब-ओरिएन्टेड कोर्सबाबत बोलत नसून अशा ‘इंटर-रिलेटेड’ किंवा ‘कॉम्बिनेशन’ कोर्सेसबाबत बोलत आहे. यामुळे स्पर्धात्मक काळात दुसऱ्यांपेक्षा एक पाऊल पुढे राहण्यास मदत होईल. असे हे ‘इंटर-रिलेटेड’ किंवा ‘कॉम्बिनेशन’ कोर्स करण्याचे विविध फायदे समजून घेणे महत्त्वाचे आहे. केवळ पदवीवर उत्तम नोकरी मिळवण्याचा काळ राहिलेला नाही. लक्षात घ्या, सध्याची वाढती लोकसंख्या बघता आणि स्वतःचे वर्चस्व,

अस्तित्व टिकवण्यासाठी बऱ्याच कंपन्यांनी हायर अँड फायर या धोरणाचा स्वीकार केलेला आहे. अशा परिस्थितीत एकाच क्षेत्रात पारंगत असलेल्या व्यक्तीपेक्षा बहु-प्रतिभावान व्यक्ती टिकून राहण्याची शक्यता अधिक आहे. उदाहरणार्थ, सध्या कम्युटरचे ज्ञान हे अतिरिक्त शैक्षणिक पात्रता म्हणून पाहिले जात नाही. पण कोणत्याही उद्योगात ती आवश्यक पात्रता आहे. आधी नमूद केल्याप्रमाणे घेतलेले शिक्षण आणि त्या शिक्षणाचा संबंध नसलेल्या क्षेत्रात काम करण्यापेक्षा इंटर-रिलेटेड कोर्स हे यशस्वी कारकीर्द बनवण्याचा मार्ग नक्कीच सोपा करतात. एका विषयातील ज्ञानाचा उपयोग दुसऱ्या विषयाच्या पायाबांधणीसाठी होतो. इंटर-रिलेटेड कोर्सचा अजून एक फायदा म्हणजे एका विषयातील ज्ञानाचा उपयोग दुसऱ्या विषयात करता येतो. जसे की, भाषेवरील प्रभुत्व (उदारणार्थ, मराठी भाषा) आणि पत्रकारितेचा अभ्यासक्रम एकमेकांना पूरक आहे. कारण भाषेचा पाया मजबूत असल्यामुळे पत्रकारितेच्या अभ्यासक्रमाशी जुळवून घेणे अधिक सोपे होते. अशा प्रकारे एका कोर्सचे ज्ञान दुसऱ्या कोर्सच्या कामकाजात सहजपणे लागू केले जाते. ‘जॅक ऑफ ऑल अँड मास्टर ऑफ वन’ ही म्हण सगळ्यांच्या परिचयाची असेल.

राष्ट्रपती द्रौपदी मूर्मू यांची आजच्या दिवशी राष्ट्रपतीपदी निवड

द्रौपदी मूर्मू या भारताच्या १५ व्या आणि विद्यमान राष्ट्रपती आहेत. २१ जुलै २०२२ रोजी राष्ट्रपती म्हणून त्यांची निवड झाली. तर, त्यांनी २५ जुलै २०२२ रोजी या सर्वोच्च पदाची सूत्रे हाती घेतली. भारताच्या राष्ट्रपती बनणाऱ्या त्या पहिल्या आदिवासी महिला आणि स्वतंत्र भारतात जन्मलेल्या सर्वात तरुण राष्ट्रपती आहेत. त्यांचा जीवनप्रवास अत्यंत संघर्षाचा, प्रेरणादायी आणि समर्पित राहिला आहे. **वैयक्तिक आणि कौटुंबिक पार्श्वभूमी**
जन्म: २० जून १९५८ (उपरबेडा गाव, मयूरभंज जिल्हा, ओडिशा).
संथाळ आदिवासी जमाती मध्ये त्यांचा जन्म झाला. भुवनेश्वर येथील रमादेवी महिला महाविद्यालयातून त्यांनी कला शाखेतून बीएची पदवी पूर्ण केली.
कुटुंब: त्यांचा विवाह श्यामाचरण मूर्मू यांच्याशी झाला. त्यांच्या आयुष्यात मोठा वैयक्तिक आघात झाला—त्यांनी पती आणि दोन तरुण मुले गमावली. या अत्यंत कठीण प्रसंगातून सावरून त्यांनी समाजसेवेचा मार्ग निवडला. त्यांना 'इतिश्री मूर्मू' नावाची एक जुलगी आहे. कारकीर्दीची सुरुवात, सरकारी सेवा: १९७९ ते १९८३ या काळात त्यांनी ओडिशाच्या पाटबंधारे व ऊर्जा विभागात लिपीक/कनिष्ठ सहाय्यक म्हणून काम केले.



शिक्षक: पुढे रायचंगपूर येथील श्री अरविंदो इंटिग्रेल एज्युकेशन सेंटरमध्ये त्यांनी मानद सहाय्यक शिक्षक म्हणून सेवा बजावली.
राजकीय प्रवास, द्रौपदी मूर्मू यांनी १९९७ मध्ये भारतीय जनता पक्षातून आपल्या राजकीय कारकीर्दीची सुरुवात केली: नगरसेवक ते अध्यक्ष: १९९७ मध्ये त्या रायचंगपूर नगरपरिषदेच्या नगरसेविका म्हणून निवडून आल्या आणि नंतर उपाध्यक्ष बनल्या.
आमदार आणि मंत्री (ओडिशा सरकार):
रायचंगपूर मतदारसंघातून त्या २००० आणि २००४ मध्ये आमदार म्हणून निवडून आल्या. २००० ते २००४ दरम्यान त्यांनी बीजू जनता दल (BJD) आणि भाजपच्या युती सरकारमध्ये वाणिज्य आणि वाहतूक, तसेच मत्स्यव्यवसाय आणि पशुसंवर्धन विभागाच्या राज्यमंत्री (स्वतंत्र प्रभार) म्हणून काम पाहिले.

उत्कृष्ट आमदार पुरस्कार: २००७ मध्ये ओडिशा विधानसभेने त्यांना सर्वोत्कृष्ट आमदाराचा ‘नीलकंठ पुरस्कार’ देऊन गौरविला.
राज्यपाल आणि राष्ट्रपती पद
झारखंडच्या राज्यपाल (२०१५ - २०२१): २०१५ मध्ये त्यांची झारखंडच्या नवव्या राज्यपाल म्हणून नियुक्ती झाली. झारखंडच्या ५ वर्षांचा कार्यकाळ पूर्ण करणाऱ्या त्या पहिल्या महिला राज्यपाल ठरल्या.
भारताच्या १५ व्या राष्ट्रपती (२०२२ - वर्तमान): राष्ट्रीय लोकशाही आयाडी (NDA) कडून त्यांची राष्ट्रपतीपदाची उमेदवारी शहरी झाली. विरोधी उमेदवार याशवंत सिन्हा यांचा पराभव करून २५ जुलै २०२२ रोजी त्यांनी भारताच्या राष्ट्रपती म्हणून शपथ घेतली.
महत्वाची वैशिष्ट्ये:
पहिली आदिवासी महिला राष्ट्रपती: देशातील सर्वोच्च संवैधानिक पदावर पोहोचणाऱ्या आदिवासी समाजाच्या पहिल्या व्यक्ती.
स्वातंत्र्योत्तर काळातील जन्म: स्वतंत्र भारतात जन्मलेल्या भारताच्या पहिल्या राष्ट्रपती.
अत्यंत संयमी आणि आध्यात्मिक व्यक्तित्व: वैयक्तिक आयुष्यातील दुखांचा डोंगर पचवून त्यांनी अध्यात्म (विशेषतः ब्रह्मकुमारी संस्था) आणि समाजसेवेला आपले जीवन समर्पित केले.

सेवा हाच धर्म - हेच देवाभाऊंचे व्रत तोंडात साखर, डोक्यात बर्फ, पायात चक्री

आज महाराष्ट्राचे मुख्यमंत्री मा. श्री. देवेंद्र गंगाधर फडणवीस यांचा वाढदिवस. राज्यभरात त्यांना प्रेमाने “देवाभाऊ” म्हणून ओळखले जाते. फॅशन आणि दिखाव्याच्या या काळात स्वतःचा वाढदिवस सार्वजनिकरीत्या न साजरा करण्याचा निर्णय घेऊन त्यांनी एक वेगळा आदर्श समाजासमोर ठेवला आहे. त्यांची कार्यकर्त्यांना कायम एकच सूचना असते - “जर वाढदिवस साजरा करायचाच असेल तर तो सामाजिक उपक्रमातून साजरा करा. गरीबांना मदत करा, रक्तदान शिबिर घ्या, विद्यार्थ्यांना शालेय साहित्य वाटा किंवा मुख्यमंत्री सहाय्यता निधीत योगदान द्या.”

कार्य हाच खरा उत्सव

स्वतःच्या वाढदिवसावर होणारा खर्च वाचवून तो गरजूंसाठी वापरण्याची भूमिका ही केवळ साधेपणाची नाही, तर ती जबाबदार नेतृत्वाची निशाणी आहे. ज्या व्यक्तीने आपले संपूर्ण आयुष्य राष्ट्रभक्ती, सेवा आणि समर्पणाला वाहिले आहे, त्यांच्यासाठी व्यक्तीपूजा नव्हे तर कार्यपूजा हेच महत्वाचे आहे. आजच्या काळात जिथे नेते-कार्यकर्त्यांच्या वाढदिवसाला बॅनरबाजी, जाहिराती आणि शक्तीप्रदर्शनांचा बाजार मांडला जातो, तिथे देवाभाऊंनी “सेवा हाच धर्म” हा संदेश कृतीतून दिला आहे.

चांदा ते बांदा नेतृत्वाचा प्रवास

नागपूर महानगरपालिकेचे महापौर म्हणून राजकीय कारकिर्दीला सुरुवात करून आमदार, प्रदेशाध्यक्ष, विरोधी पक्षनेता आणि आता सलग तिसऱ्यांदा मुख्यमंत्री... हा प्रवास सोपा नव्हता. संघटनात्मक कसब, अभ्यासू वृत्ती आणि निर्णयक्षमतेच्या बळावर त्यांनी महाराष्ट्राच्या राजकारणात आपली वेगळी ओळख निर्माण केली. राज्याच्या इतिहासात सर्वाधिक काळ मुख्यमंत्रीपद भूषवणाऱ्या नेत्यांमध्ये आज त्यांचे नाव अग्रक्रमाने घेतले जाते.

ग्रामपंचायत पातळीपासून ते दिल्लीपर्यंत भाजपाचा झेंडा अधिक उंच नेण्यात त्यांचा तिहाचा वाटा आहे. राष्ट्रीय स्वयंसेवक संघाचे संस्कार, शिस्तबद्ध जीवनशैली आणि अभ्यासू स्वभाव यामुळे त्यांच्या नेतृत्वाला एक वेगळी धार मिळाली आहे.

नव महाराष्ट्राचे शिल्पकार - इन्फ्रामॅन

महाराष्ट्राच्या विकासाचा नकाशा जर आज पाहिला तर तो देवाभाऊंच्या दूरदृष्टीशीवाय पूर्ण होऊ शकत नाही. मुंबई-नागपूर समृद्धी महामार्गाने विदर्भ-मराठवाड्याला मुंबईशी जोडले. मुंबईतील अटल सेतूने प्रवासाचा वेळ निम्म्याने कमी केला. नागपूर-गोवा शक्तीपीठ महामार्ग, पुणे-मुंबई द्रुतगती मार्गांचे सक्षमीकरण, मेट्रोचे जाळे... या सर्व प्रकल्पांमुळे राज्यातील दळणवळण क्रांती झाली. म्हणूनच त्यांना “इन्फ्रामॅन” ही पदवी जनतेने बहाल केली.

मराठवाडा, विदर्भ तसेच सर्व क्षेत्रांमध्ये निधी उपलब्ध करून देऊन सर्वांगीण विकास करण्याचा त्यांचा संकल्प आहे. टोयोटा सारख्या जागतिक कंपनीची गुंतवणूक, वाढवण बंदराचा विकास, औद्योगिक कॉरिडॉर यामुळे राज्यात रोजगाराच्या संधी मोठ्या प्रमाणात वाढल्या. इन्फ्रास्ट्रक्चर वाढले की रोजगार वाढतात आणि त्यातूनच सामान्य माणसाच्या जीवनात सुबत्ता येते, हे त्यांचे सूत्र आहे.

गरीब कल्याणाचा यज्ञ

देवाभाऊंच्या राजकारणाचा केंद्रबिंदू आहे - “अंत्योदय”. समाजातील शेवटच्या घटकापर्यंत विकास पोहोचला पाहिजे ही पंडित दीनदयाळ उपाध्याय यांची शिकवण त्यांनी कृतीत आणली. शेतकऱ्यांसाठी ऐतिहासिक कर्जमाफी, 48 हजार कोटी रुपयांची थकित वीज बिल माफी, दिवसा 12 तास



शेतीला वीज देण्यासाठी “मुख्यमंत्री सोलर कृषी वाहिनी”, जलयुक्त शिवार 2.0, 100 रुपयात पांदण रस्ता आणि वारसा नोंदणी... या निर्णयांनी शेतकऱ्यांचे जीवन सुलभ झाले.

आरोग्यासाठी महात्मा फुले जन आरोग्य योजना, मुख्यमंत्री सहाय्यता निधी यातून लाखो रुग्णांना मदत मिळाली. महिलांच्या सक्षमीकरणसाठी “मुख्यमंत्री माझी लाडकी बहीण योजना” घराघरात पोहोचली. शिक्षण, कौशल्य विकास आणि स्टार्टअपला चालना देऊन तरुणांसाठी नवीन संधी निर्माण केल्या.निधी नाही म्हणून विकास थांबतो हा पूर्वीचा नियम त्यांनी मोडून दाखवला. आपल्या सहकाऱ्यांना श्रेय देण्याचा मोठेपणा त्यांच्यात आहे. आमदार रणधीर सावरकर यांच्या नेतृत्वाखालील मागणीला त्यांनी पूर्तता केली. पारदर्शक कारभार आणि भ्रष्टाचारमुक्त यंत्रणेमुळे प्रत्येक योजनेचा लाभ थेट लाभार्थ्यांपर्यंत पोहोचत आहे.

शिवायुध धनी - सहनशीलतेचे प्रतीक

राजकारणात टीका, टिप्पणी आणि शिवा या अटळ असतात. त्यांना न घाबरता सातत्याने विकास हा केंद्रबिंदू म्हणून सर्वांना सोबत घेऊन महाराष्ट्राला सुजलाम सुफलाम करण्याचा निर्धार त्यांनी केला आहे. “तोंडात साखर, डोक्यात बर्फ आणि पायात चक्री” हा मंत्र जपणारे नेतृत्व म्हणजे देवाभाऊ. विधानसभेत विरोधकांच्या टीकेला त्यांनी संयमाने उत्तर दिले आणि स्वतःलाच “शिवायुध” म्हणवून घेतले.

कितीही कठोर टीका झाली तरी ते संयम ढळू देत नाहीत. कामातूनच उत्तर देण्याची त्यांची पद्धत आहे. यामुळेच विरोधकांचाही आदर त्यांना मिळतो. संघाचा संस्कारातून आलेली ही सहनशीलता आणि सकारात्मकता हेच त्यांच्या

काहीही करून दडपण्याची ही पहिली वेळ नाही. प्रत्येक दडपशाहीने येथील जनमानसाला घायाळ करून ठेवले आहे. या वेळची दडपशाही पहाता त्या जखमा भरण्याची शक्यता नाही. या सर्वांमुळे आज ना उद्या हा भाग पाकिस्तानपासून तुटणारच !

५. विलीनीकरणवाद्यांची इच्छा

‘ही प्रक्रिया जलद व्हावी. त्यातून पाकव्याप्त काश्मीर भारतात यावे, यासाठी भारताने सक्रीय भूमिका घ्यावी’, अशी अनेक भारतीयांचीही इच्छा आहे. भारत सरकारने तेथील पाककृत मानवी हक्कभंगाविषयी कायमच टीका केली आहे. ‘बांगलादेश निर्मितीसाठी तेथील मंडळींना भारताने जसे सर्वतोपरी सहकार्य केले, तसे करावे’, असे वाटणाराही वर्ग आहे.

६. पाकव्याप्त काश्मीरवर ताबा, हा भारताचा न्याय्य हक्क !

मुळातच हा प्रदेश स्वातंत्र्यपूर्व जम्मू-काश्मीर संस्थानचा भाग होता. वर्ष १९४८ मध्ये तत्कालीन पाक लष्कराने कबालींच्या (पठाणांच्या) आडून घुसखोरी केली. या संस्थानचे अधिपती महाराजा हरिसिंह यांनी विलीनीकरणपत्रावर स्वाक्षरी करून कायद्याने हा भूप्रदेश भारतात विलीन केला. मग पाक घुसखोरीला विरोध करण्यासाठी भारतीय सैन्य काश्मीरमध्ये उतरले. सैन्याने घुसखोरी आटोक्यात आणली. अचानक तत्कालीन पंतप्रधान नेहरूंनी एकतर्फी युद्धविराम घोषित करत प्रश्न तत्कालीन संयुक्त राष्ट्र संघात नेला. मग सध्या पाकव्याप्त असलेला भूप्रदेश पाकिस्तानच्या अधिकारात आहे तसाच राहिला. काँग्रेस नेते नरसिंहराव पंतप्रधान असतांना भारतीय संसदेने ‘पाकव्याप्त काश्मीर हा भारताचेच अंग आहे’, असा एकमुखी ठराव करत यासंबंधी भारतीय जनतेची इच्छा स्पष्ट शब्दांत व्यक्त केली आहे.

७. ‘लेट अस फिनीश द जॉब’

वर्ष १९७१ मध्ये भारतीय सैन्याने कारवाई करत पूर्व पाकिस्तान नावाने ओळखला जाणारा, खरेतर मूळ अखंड भारताचाच भाग असलेला प्रदेश मुक्त करत ‘बांगलादेश’ या नव्या देशाची निर्मिती केली. या यशस्वी कारवाईत ९३ सहस्र पाक सैनिक बंदीवान बनवून भारतात आणले गेले. त्या वेळी भारतीय सैन्याचे सेनाधिपती सॅम माणेकशां यांनी पंतप्रधान इंदिरा गांधी यांना विचारले होते, ‘तुम्ही अनुमती द्या. ‘लेट अस फिनीश द जॉब!’ याचा अर्थ ‘आता पश्चिम सीमेवर कारवाई करत आधीच दुबळ्या बनलेल्या पाक सैन्याचे उरलेसुरले कंबरडे मोडून स्वतःचा भूभाग आपल्या ताब्यात घेऊया.’ पंतप्रधान इंदिरा गांधींनी याला अनुमती दिली नाही.

गिरीश जोशी,
अकोला जिल्हा भाजपा प्रवक्ता

"सरकार हमसे डरती है, पुलिस को आगे करती है"

प्रतिनिधी २१ जुलै

अकोला: नही चलेगी नही चलेगी तानाशाही नही चलेगी, आमच्या भविष्याशी खेळणाऱ्या मंत्र्यांना खुर्ची सोडा अशा गगनभेदी घोषणांनी जिल्हाधिकारी कार्यालय दणाणून गेले होते हातात अन्यायाचा जाब विचारणारे आक्रमक फलक आणि डोक्यात भ्रष्ट व्यवस्थाविरुद्ध धगधगनारा संताप हे चित्र होते जिल्हाधिकारी कार्यालयासमोर.

देशातील नीट आणि टीईटी पेपर फुटीच्या घटनांमुळे परीक्षा व्यवस्थेच्या विश्वासाहल्येवर गंभीर प्रश्नचिन्ह निर्माण झाले आहे विद्यार्थ्यांच्या भविष्याची खेळ करणाऱ्या दोषींवर कठोर कारवाई करावी तसेच केंद्रीय शिक्षण मंत्र्यांचा राजीनामा घ्यावा यासाठी शिक्षण बचाव कृती समितीने

जिल्हाधिकारी कार्यालयावर जंतर मंतर सारखा युवाशक्तीचा आक्रोश



जिल्हाधिकारी कार्यालयासमोर एक दिवसीय धरणे आंदोलन केले त्यानंतर जिल्हाधिकारी कार्यालयावर हे सर्व आंदोलक जमले होते आंदोलनाचा माहोल अत्यंत आक्रमक आणि व्यवस्थेला थेट आव्हान देणार होता या आंदोलकांच्या हाती क्रांतिकारक भगतसिंग, छत्रपती शिवाजी महाराज, आणि डॉक्टर बाबासाहेब आंबेडकर यांचे पोस्टरस दिसून



केंद्रीय शिक्षण मंत्र्यांना जावेच लागणार

नीट पेपर फुटीच्या महाघोट्यामुळे देशातील प्रामाणिक विद्यार्थ्यांचे भविष्य अंधारात ढकलले गेले आहे न्यायासाठी तरुण महिनाभरापासून रस्त्यावर आहेत आणि सरकार मात्र सोनम वांगचुक सारख्या देशभक्तांना अटक करून आवाज दाबत आहे हा अन्याय आता सहन केला जाणार नाही जोपर्यंत धर्मप्रधान राजीनामा देत नाहीत तोपर्यंत ही आग विझणार नाही एक आंदोलक

राज्यस्तरीय बालचित्रकला स्पर्धा ८ ऑगस्टला ! स्वच्छतेच्या कामात हयगय खपवून घेणार नाही!

प्रतिनिधी २१ जुलै

अकोला : शालेय विद्यार्थ्यांमधील कलागुणांना प्रोत्साहन देण्यासाठी, त्यांच्यातील सर्जनशीलता वाढविण्यासाठी आणि महाराष्ट्राच्या समृद्ध सांस्कृतिक कलेचा वारसा जपण्यासाठी राज्यस्तरीय बालचित्रकला स्पर्धेचे अनन्यसाधारण महत्त्व आहे. त्यासाठीच येत्या ८ ऑगस्टला या स्पर्धेचे आयोजन करण्यात आले आहे. त्यामध्ये राज्यातील सर्व माध्यमाच्या व व्यवस्थापनाच्या शाळांनी सहभागी व्हावे, तसेच ऑनलाइन नोंदणी करावी, असे आवाहन शिक्षणाधिकारी (माध्यमिक) जि.प. अकोला यांनी केले आहे.

महाराष्ट्र कला शिक्षण मंडळाच्यावतीने ८ ऑगस्ट रोजी घेण्यात येणाऱ्या या स्पर्धेच्या प्रवेश शुल्क व जिल्हास्तरीय व राज्यस्तरीय बक्षिसांच्या रकमेत २०२५ पासून वाढ झाली आहे. ही परीक्षा चार गटात घेतली जाणार असून, पहिले ते दहावीपर्यंतचे विद्यार्थी यामध्ये सहभागी होऊ शकतात. यात सहभागी होण्यासाठी प्रतिविद्यार्थी २० रुपये प्रवेश शुल्क असून, झेंडिंग कागदाचे ५ रुपये वजा करून १५ रुपये मंडळाकडे ३१ जुलैपूर्वी ऑनलाइन



जमा करावयाचे आहे. या स्पर्धेच्या यशस्वी आयोजनासाठी व विद्यार्थ्यांच्या अधिकाधिक सहभागासाठी सर्व शाळेतील मुख्याध्यापकांनी अधिकृत संकेतस्थळ व लिंकवर जाऊन शाळेची व विद्यार्थ्यांची नोंदणी ऑनलाइन पद्धतीने करावयाची आहे. तसेच बालचित्रकला स्पर्धेच्या आयोजनाबाबत योग्य ती कार्यवाही करून त्याचा अहवाल सादर करण्याचेही शिक्षणाधिकाऱ्यांना पाठविलेल्या पत्रात नमूद करण्यात आले आहे. या

असे आहे ऑनलाइन नोंदणी वेळापत्रक

गटनिहाय प्रश्नपत्रिका उपलब्ध - ३१ जुलैपर्यंत
केंद्र व शाळा नोंदणी - ३१ जुलैपर्यंत
विद्यार्थ्यांची नोंदणी - ३१ जुलैपर्यंत
प्रवेश शुल्क स्वीकारणे - ४ ऑगस्ट
प्रवेश पत्र उपलब्ध - ७ ऑगस्ट
स्पर्धेचा दिनांक - ८ ऑगस्ट

बालकलाकारांना हक्काचे व्यासपीठ देणारा उपक्रम

कला संचालनालय महाराष्ट्र शासनातर्फे आयोजित राज्यस्तरीय बालचित्रकला स्पर्धा ही ग्रामीण ते शहरी भागातील प्रत्येक बालकलाकाराला हक्काचे व्यासपीठ देणारा एक स्तुत्य उपक्रम आहे. तालुका ते राज्यस्तरापर्यंतची बहुस्तरीय निवड प्रक्रिया आणि एकूण ६०८ पारितोषिके यामुळे विद्यार्थ्यांना या स्पर्धेबद्दल आकर्षण आहे.

प्रतिनिधी २१ जुलै

अकोला : दैनंदिन स्वच्छतेचे काम व कचरा ट्रांसफर स्टेशनबाबत आढावा बैठकीत तीव्र ताशेरे ओढण्यात आले. यापुढे स्वच्छतेच्या कामात निष्काळजीपणा व हयगय खपवून घेणार नाही, असे म्हणत मनपा कर्मचार्यांना आढावा बैठकीत निर्देश देण्यात आले.

२० जुलै रोजी महापौर शारदा रणजीत खेडकर यांच्या अध्यक्षतेखाली मनपा स्थायी समिती सभापती विजय अग्रवाल यांच्याव्दारे शहरातील स्वच्छतेच्या अनुषंगाने स्वच्छता विभागाची आढावा बैठक घेण्यात आली. यावेळी उपमहापौर अमोल गोरे, सभागृह नेता पवन महल्ले,



नगरसेवक धनंजय धबाले, अमोल मोहोकार, शरद तुरकर यांची उपस्थिती होती.

यावेळी महापौर शारदा रणजीत खेडकर आणि सभापती विजय अग्रवाल यांनी चारही झोन अंतर्गत सुरू असलेल्या दैनंदिन स्वच्छतेच्या कामाबाबतचा आढावा घेतला. तसेच प्रत्येक प्रभागनिहाय स्वच्छता निरीक्षकांकडून दैनंदिन करण्यात येणा-या स्वच्छतेच्या कामाचा तसेच ट्रांसफर स्टेशनच्या कामाचा आढावा घेऊन त्यांनी स्वच्छतेचे होत असलेले कामाबाबत तीव्र नाराजी व्यक्त

व प्रभावीपणे करणे, ट्रॅक्टर दोन शिफ्टमध्ये सुरू करून त्यांची कमीत-कमी ६ ट्रिप झालीच पाहिजे या प्रकारे नियोजन करणे आदींबाबत सूचना यावेळी दिली, तसेच यापुढे स्वच्छतेच्या कामात कोणतीही हयगय किंवा कामचुकारपणा खपून घेतला जाणार नाही, अशी ताकीद यावेळी सभापती अग्रवाल यांनी दिली. या बैठकीत मनपा सहा.आयुक्त गणेश शहाणे, झोन कार्यालयाचे सहा. आयुक्त राजेश सरप, देविदास निकाळजे, मोटर वाहन विभाग प्रमुख अनिल बिडवे, स्वच्छता विभाग प्रमुख प्रशांत राजुरकर, वरिष्ठ स्वच्छता निरीक्षक शैलेश पवार, सुनिल खेते, रौशन अली यांचेसह सर्व स्वच्छता निरीक्षकांची उपस्थिती होती.

झरीजामणीत मुसळधार तर महागाव, बाभूळगाव आणि उमरखेड तालुका कोरडाच!

प्रतिनिधी २१ जुलै

यवतमाळ : मृग नक्षत्राच्या सुरुवातीला दमदार पुनरागमन करून बळीराजाला आशेचा किरण दाखवणाऱ्या पावसाने जुलै महिन्याच्या मध्यात मात्र यवतमाळ जिल्ह्यात चण्णालीच दडी मारली आहे. २१ जुलै अखेर उपलब्ध झालेल्या अधिकृत आकडेवारीनुसार, संपूर्ण यवतमाळ जिल्ह्यात आतापर्यंत अवघा २५२.२ मिमी म्हणजेच सरासरीच्या ७४.७ टक्के पावसाची नोंद झाली आहे. गतवर्षी याच कालावधीत जिल्ह्यात ३४७.८ मिमी नोंद झाली होती.

महागाव: सरासरीच्या अवघा ५७.२ टक्के (१५८.० मिमी) पाऊस
बाभूळगाव: सरासरीच्या ५३.७ टक्के (१८०.९ मिमी) पाऊस
उमरखेड: सरासरीच्या ५५.४ टक्के (१८७.२ मिमी) पाऊस
यवतमाळ तालुका: सरासरीच्या ६१.७ टक्के (२२१.४ मिमी) पाऊस

जिल्ह्यातील एकूण १६ तालुक्यांमध्ये पावसाचे वितरण अत्यंत असमान असल्याचे चित्र पाहायला मिळत आहे. काही ठराविक तालुक्यांमध्ये धुवाधार पाऊस झाला असला, तरी बहुतांश तालुक्यांमध्ये परिस्थिती गंभीर बनली आहे. झरीजामणी तालुक्याने यंदा बाजी मारली असून, तेथे ३५८.४ मिमी पावसासह सरासरीच्या तब्बल १४०.६ टक्के पावसाची नोंद झाली आहे. त्याखालोखाल दारव्हा तालुक्यात ९४.५ टक्के (२८९.५ मिमी) पाऊस झाला आहे. दुसऱ्या बाजूला महागाव, बाभूळगाव, उमरखेड आणि जिल्हा मुख्यालय असलेल्या यवतमाळ तालुक्यात पावसाचा मोठा तुटवडा जाणवत आहे.

अकोल्यातून २३ व्या पाच पावली दिंडी सोहळ्याला प्रारंभ

प्रतिनिधी २१ जुलै

अकोला : आषाढी एकादशीनिमित्त यंदाही श्री संत पसायदान सेवा समिती, तालुका व जिल्हा अकोला यांच्या वतीने २३ वा पाच पावली दिंडी सोहळा मोठ्या भक्तिभावाने व उत्साहात पार पडला. या दिंडीचे आयोजक ह.भ.प. श्री विठ्ठल महाराज खापरकर यांच्यासह ७५ वारकरांच्या सत्कार करण्यात आला. तापडिया नगर, बिरला रोड, अकोला येथून दिंडीला प्रारंभ करण्यात आला. आ. रणधीर सावरकर यांच्या हस्ते श्रीचे पूजन करून दिंडीला हिरवी झेंडी दाखवण्यात आली.

आषाढी वारी २०२६ : आ. रणधीर सावरकर यांच्या हस्ते पूजन, ७५ वारकरांच्या सन्मान

रणधीर सावरकर म्हणाले, वारी ही केवळ यात्रा नाही तर ती महाराष्ट्राची जिवंत परंपरा आहे. संत ज्ञानेश्वर-तुकाराम यांनी दाखवलेला भक्तीचा, समतेचा आणि सेवेचा मार्ग वारीतून पुढे जातो. गेली २३ वर्षे सातत्याने समाजातील विविध घटकांना पांडुरंगाचे दर्शन घडवणाऱ्या ह.भ.प. विठ्ठल महाराज खापरकर यांचे कार्य निश्चितच कौतुकस्पद आहे. प्रस्थानापूर्वी अकोला पूर्वचे आ. रणधीर सावरकर यांच्या हस्ते सर्व वारकरी मंडळींना फराळ व फळ वाटप करण्यात आले. हा कार्यक्रम भारतीय जनता पार्टी आध्यात्मिक आघाडीच्या



पुढाकाराने घेण्यात आला. यावेळी ७५ वारकरांच्या शाल-श्रीफळ देऊन सन्मान करण्यात आला. त्यानंतर सर्व वारकरी 'जय हरी विठ्ठल' च्या गजरात पंढरपूरकडे रवाना झाले.

देशमुख, माणिकराव वानकर, लातूरकर साहेब, दिलीपराव घोडे, संजय राव वसु, मधुकर भटकर, श्री गणेश खापरकर, गणेश कुकडे, आत्माराम, विठ्ठल लहेकर, रुपराव इंगोले, साहेबराव राऊत, बाळकृष्ण तराळकर, गजानन खंडाळकर, गजानन डिगोळे - जवळा, गोपाल खंदार, डॉ. गजानन बिहाडे, नीता विठ्ठल खापरकर, राजश्री बिहाडे, सुरेखा कर यांच्यासह मोठ्या संख्येने महिला व पुरुष वारकरी उपस्थित होते. प्रास्ताविक राजेश बेले, संचालन अंबादास उमाळे तर आभार माधव मानकर यांनी मानले.

नीट पेपर लीकप्रकरणी चर्मकार समाजबांधवांचा एल्गार!

राष्ट्रीय चर्मकार महासंघाच्या नेतृत्वात जिल्हाधिकाऱ्यांना निवेदन

प्रतिनिधी २१ जुलै

अकोला : नीट पेपर लीक प्रकरणाची निष्पक्ष चौकशी, पारदर्शक व गुणवत्तापूर्ण शिक्षण व्यवस्था तसेच युवकांचे भविष्य सुरक्षित करण्याच्या मागणीसाठी अकोल्यातील विविध चर्मकार समाजाच्या सामाजिक, धार्मिक, शैक्षणिक, महिला व युवक संघटनांच्या वतीने २० जुलैला जिल्हाधिकारी कार्यालयावर धरणे देऊन निवेदन देण्यात आले आहे. या आंदोलनाला आंतरराष्ट्रीय ख्यातीचे शिक्षणतज्ज्ञ व पर्यावरणवादी सोनम वांगचुक तसेच कॉंग्रेस जनता पार्टीचे संस्थापक अभिजीत दीपके यांच्या आंदोलनाला नैतिक



पाठिंबा देण्याचा निर्णय संयुक्त नियोजन समेत घेण्यात आला. १९ जुलै रोजी मोठी उमरी येथील गुरु रविदास मंदिरात झालेल्या संयुक्त बैठकीत हा ठराव सर्वानुमते मंजूर करण्यात आला. सोमवारी सकाळी ११:३० वाजता जिल्हाधिकारी कार्यालय, अकोला येथे निवेदन सादर करण्यात आले असून, संविधान, निसर्ग, न्याय आणि लोकशाही मूल्यांच्या संरक्षणासाठी नागरिकांनी मोठ्या संख्येने

धरणे आंदोलन करून दिल्लीतील आंदोलनाला पाठिंबा

धरणे आंदोलनात या संघटना झाल्या होत्या सहभागी

राष्ट्रीय चर्मकार महासंघ, राष्ट्रीय चर्मकार महासंघ महिला आघाडी, ज्येष्ठ नागरिक विचार मंच, भगवान रविदास कस्युनिटीज फेडरेशन, श्री गुरु रविदास प्रतिष्ठान, चर्मकार सेवा समिती, दक्षिण झोन चर्मकार संघ, श्री गुरु रविदास चॅरिटेबल ट्रस्ट, श्री गुरु रविदास चर्मकार महासंघ, श्री गुरु रविदास मंदिर योग ग्रुप तसेच अकोल्यातील विविध चर्मकार संघटनांचा सहभाग होता .

गणेश बोरकर, अरुण परोडकर, रामदास शेंगोकार, डॉ. कल्याणी पदमने, विष्णू शेंगोकार, मधुसूदन गव्हाळे, रामभाऊ ताजने, पांडुरंग वाडेकर, राजेश परोडकर, रजनीताई भागवते रत्ना पानझाडे, प्रकाश ठोंबरे, योगेश इंगळे, नितीन वानेडकर, हिम्मत शेंगोकार, श्रीराम राखोडे, भगवान पदमने, पांडुरंग चोपडे,

विठ्ठ माऊलीच्या दर्शनासाठी रेल्वे सज्ज!

प्रतिनिधी २१ जुलै

अकोला : आषाढी वारीच्या पार्श्वभूमीवर विठ्ठल भक्तांचा पंढरपूर प्रवास सुखकर व्हावा, यासाठी रेल्वे प्रशासन सज्ज झाले आहे. २५ जुलै रोजी येणाऱ्या आषाढी एकादशीनिमित्त विदर्भातील वारकरांच्या सुविधेसाठी अकोल्यावरून ३ विशेष गाड्यांसह १ नियमित गाडी उपलब्ध करून देण्यात आली आहे. हा निर्णय खा. अनुप धोत्रे यांच्या पाठपुराव्यामुळे शक्य झाला आहे. कमी दरात सुरक्षित प्रवासाची सोय झाल्याने अकोला, अमरावती, बुलढाणा, हिंगोली तसेच मराठवाडा व पश्चिम विदर्भातील हजारो वारकरांना याचा लाभ होणार आहे. यामध्ये नागपूर-मिरज, नवीन अमरावती-पंढरपूर आणि अकोला-पंढरपूर या विशेष आषाढी रेल्वेसह नियमित धावणारी नागपूर-कोल्हापूर रेल्वेचा समावेश आहे. खासदार अनुप धोत्रे म्हणाले, वारकरांच्या आस्था आणि

अकोला जंक्शनवरील गाड्यांचे वेळापत्रक

१. गाडी क्र. ०१११९ / ०११२० नवीन अमरावती – पंढरपूर विशेष - ०१११९: नवीन अमरावतीहून २१ व २४ जुलै रोजी सुटून अकोला येथे दुपारी ४:२० ला येईल व ४:३० ला पंढरपूरकडे रवाना. पंढरपूर पोहोच ९:१० सकाळी. तसेच - ०११२०: पंढरपूरहून २२ व २५ जुलै रोजी सायं. ७:३० ला सुटून दुसऱ्या दिवशी सकाळी १०:०७ ला अकोला येथे पोहोचेल. २. गाडी क्र. ०१२०५ / ०१२०६ नागपूर – मिरज विशेष - ०१२०५: नागपूरहून २३ व २४ जुलै रोजी सुटून अकोला येथे दुपारी १:२७ ला येईल व १:३० ला मिरजकडे रवाना. पंढरपूर पोहोच ८:०० सकाळी. तसेच - ०१२०६: मिरजहून २४ व २५ जुलै रोजी सुटून पंढरपूर येथे दुपारी ३:५५ ला येईल व ५:०० ला नागपूरकडे रवाना. अकोला पोहोच दुसऱ्या दिवशी सकाळी ७:१०.३. गाडी क्र. ०७६३५ / ०७६३६ अकोला – पंढरपूर विशेष - ०७६३५ : अकोल्याहून २४ जुलै रोजी सकाळी ११:०० ला सुटून २५ जुलै आषाढी एकादशीला सकाळी ९:२० ला पंढरपूर येथे पोहोचेल. तसेच - ०७६३६: पंढरपूरहून २५ जुलै रोजी दुपारी ३:५० ला सुटून २६ जुलै रोजी दुपारी ४:५० ला अकोला येथे परतेल.

श्रद्धा लक्षात घेऊन रेल्वे मंत्रालयाने विशेष गाड्या उपलब्ध करून दिल्या आहेत. याबद्दल मंत्री रेल्वेमंत्री अश्विनी वैष्णव आणि पंतप्रधान नरेंद्र मोदी यांचे आभार मानतो. प्रशासनानेही तातडीने सहकार्य केले आहे. रेल्वे प्रवासाच्या अधिक माहितीसाठी प्रवाशांनी हेल्पलाईन १३९ वर संपर्क साधावा किंवा संकेतस्थळाला भेट द्यावी.

संग्रामपुरात पुन्हा 'म्युल खाते' उघड; सायबर जाळे सक्रिय ?

प्रतिनिधी २१ जुलै

संग्रामपुर: संग्रामपुर तालुक्यात 'म्युल बँक खाते' प्रकरण पुन्हा समोर आले असून, अवघ्या दोन दिवसांत दुसरा गुन्हा दाखल झाल्याने खळबळ उडाली आहे. राष्ट्रीय सायबर गुन्हे नोंदणी व समन्वय पोर्टलवरील माहितीच्या तांत्रिक विश्लेषणातून महाराष्ट्र बँकेच्या संग्रामपूर शाखेतील एका खात्याचा सायबर फसवणुकीसाठी वापर झाल्याचे निष्पन्न झाल्यानंतर

दुसरा गुन्हा दाखल : बँकेच्या खातेदाराविरुद्ध कारवाई

तामगाव पोलिसांनी संबंधित खातेदाराविरुद्ध गुन्हा दाखल केला आहे. पोलिसांनी दिलेल्या माहितीनुसार, ३१ डिसेंबर २०२५ रोजी झालेल्या ऑनलाइन आर्थिक फसवणुकीतील ५० हजार रुपयांची रक्कम 'लेयर-२' स्तरावरील संबंधित खात्यात जमा झाल्यानंतर धनादेशाद्वारे काढण्यात आल्याचे तपासात उघड झाले. याप्रकरणी तामगाव पोलिस ठाण्यातील

अंमलदार मनीष वानखडे यांच्या फिर्यादीवरून संबंधित खातेदाराविरुद्ध गुन्हा दाखल करण्यात आला आहे. यापूर्वी १७ जुलै रोजी सोनाळा पोलिस ठाण्याच्या हद्दीतील बावनबीर येथील महाराष्ट्र बँक शाखेतील एका खातेदाराविरुद्ध अशाच प्रकारचा गुन्हा दाखल झाला होता. त्या प्रकरणातील संशयिताची चौकशी सुरू असतानाच संग्रामपूरमधील दुसरे प्रकरण उघडकीस

कोणत्याही आमिषाला बळी न पडता आपले बँक खाते इतरांच्या वापरासाठी देऊ नये तसेच संशयास्पद आर्थिक व्यवहार आढळल्यास त्वरित पोलिसांना माहिती देण्याचे आवाहन केले आहे.

संदीप काळे,
ठाणेदार, सोनाळा

आल्याने ग्रामीण भागात सायबर गुन्हेगारांचे जाळे सक्रिय असल्याची शक्यता

नागरिकांना बँक व्यवहार करताना सतर्क राहण्याचे आवाहन केले आहे. कोणत्याही अनोळखी व्यक्तीला आपले बँक खाते वापरण्यास देऊ नये, बँक खात्यात संशयास्पद रक्कम जमा झाल्यास तातडीने पोलिसांशी किंवा सायबर शाखेशी संपर्क साधावा, तसेच ओटीपी, बँक खात्याची गोपनीय माहिती कोणालाही देऊ नये.

श्रीकांत निचड,
ठाणेदार, तामगाव

व्यक्तकेलीजातआहे.

लोकशाही व संविधानाच्या संरक्षणासाठी कृती समितीच्या वतीने स्वामगावात मोर्चा

सोनम वांगचूक यांच्या समर्थनार्थ आंदोलन

प्रतिनिधी २१ जुलै

खामगाव: पर्यावरणवादी सोनम वांगचूक यांच्या समर्थनार्थ, तसेच लोकशाही, भारतीय संविधान आणि नागरिकांच्या घटनात्मक अधिकारांच्या संरक्षणासाठी सोमवारी खामगावात संविधानिक शांती मार्च काढण्यात आला. विविध सामाजिक, राजकीय व पुरोगामी संघटनांसह संविधानप्रेमी नागरिकांनी मोठ्या संख्येने या आंदोलनात सहभाग घेतला. भारतरत्न डॉ. बाबासाहेब आंबेडकर यांच्या परिसरातून शांती मार्चला सुरुवात झाली. शांततापूर्ण आणि संविधानिक मार्गाने काढण्यात आलेल्या या मोर्चात विद्यार्थी, युवक, महिला, विविध राजकीय पक्षांचे पदाधिकारी, कार्यकर्ते, तसेच सामाजिक संघटनांचे प्रतिनिधी सहभागी



झाले. लोकशाही मूल्यांचे अधिकांरच्या संरक्षणाच्या जतन, भारतीय संविधानाचा मागणीसाठी घोषणाबाजी सन्मान, नागरिकांच्या मूलभूत करण्यात आली.

उपविभागीय अधिकाऱ्यांना मागणीचे निवेदन
मोर्चा उपविभागीय अधिकारी कार्यालयापर्यंत पोहोचल्यानंतर उपविभागीय अधिकाऱ्यांमार्फत राष्ट्रपती व पंतप्रधान यांना निवेदन सादर करण्यात आले. या निवेदनातून दिल्लीतील आंदोलनाला पाठिंबा व्यक्त करण्यात आला, तसेच लोकशाही व्यवस्था, संविधानिक मूल्ये आणि नागरिकांच्या अधिकारांचे संरक्षण करण्यासाठी आवश्यक उपाययोजना करण्याची मागणी करण्यात आली.

भिंगारा-चाळीस टपरी येथील शाळेत 7 शिक्षकांची तात्पुरती नियुक्ती

प्रतिनिधी २१ जुलै

खामगाव: निवडणूक विभागाच्या वतीने राबविण्यात येत असलेल्या एसआयआर मोयादी अद्ययावत व अचूक करण्यासाठी ही मोही प्रतिनिधी जळगाव जा तालुक्यातील दुर्गम आदिवासी ग्राम भिंगारा आणि चाळीस टपरी येथील शाळांमध्ये शिक्षक नसल्याने विद्यार्थ्यांचे शैक्षणिक नुकसान होत असल्याचा मुद्दा घेऊन पालकांनी २० जुलै रोजी बुलढाणा येथे जिल्हा परिषदेवर

पालकांच्या आंदोलनाला यश विद्यार्थ्यांना दिलासा

केलेल्या आंदोलनाला यश आले आहे. प्रशासनाने विद्यार्थ्यांच्या हिताचा विचार करून या दोन्ही शाळांसह परिसरातील शाळांमधील रिक्त पदांवर तात्पुरत्या स्वरूपात शिक्षकांच्या नियुक्तीचे आदेश काढले आहेत. २० जुलै रोजी जिल्हा परिषद बुलढाणा आणि पंचायत समिती जळगाव जामोदच्यावतीने हे आदेश निर्गमित करण्यात आले

आहेत. जिल्हा परिषद हायस्कूल खामगाव येथील अतिरिक्त शिक्षक बाजीराव ज्ञानदेव खराटे आणि कैलास महादेव खांदरे यांचे समायोजन भिंगारा येथील जि.प.उ.प्रा. शाळेत करण्यात आले आहे. तर म.प्रा. शाळा चाळीस टपरी येथील शिक्षक चिड्डुल सुंदर पुरी यांची नियुक्ती त्याच शाळेत करण्यात आली आहे. गजानन ओंकार वाकीडे यांची म. प्रा. शाळा माहुली येथे, तसेच ३ शिक्षण स्वयंसेवकांची

नियुक्ती ६ वी ते १० वी वर्गासाठी करण्यात आली आहे. स्वयंसेवकांना दरमहा १५ हजार रुपये मानधन दिले जाणार आहे. प्रशासन काय म्हणते विद्यार्थी शिक्षणापासून वंचित राहू नये यासाठी RTE २००९ नुसार ही तात्पुरती व्यवस्था करण्यात आली आहे. संबंधित मुख्याध्यापकांनी शिक्षकांना तात्काळ कार्यमुक्त करून रुजू करून घ्यावे, असे आदेशात म्हटले आहे.

‘इस्कॉन’ च्यावतीने श्री जगन्नाथ रथयात्रा

प्रतिनिधी २१ जुलै

खामगाव : ‘इस्कॉन’च्या वतीने १८ जुलै रोजी शहरातून भव्य श्री जगन्नाथ बलभद्र आणि सुभद्रा महाराणी यांचा दिव्य रथयात्रा महोत्सव उत्साहात पार पडला. यावेळी शहरातून प्रमुख मार्गाने भव्य रथयात्रा काढण्यात आली.

स्थानिक नांदुरा रोडवरील इस्कॉन सेंटर येथे आरती झाल्यानंतर संध्याकाळी ५ वाजता श्री भगवान जगन्नाथ रथयात्रेला सुरुवात करण्यात आली. टॉवर चौक, एकबोटे चौक, नॅशनल हायस्कूल चौक, फरशी, मोहन चौक, अर्जुन जल मंदिर, केडिया टर्निंग या मार्गाने ही रथयात्रा काढण्यात आली. सदर रथयात्रेचे शहरात ठिकठिकाणी पुष्पवृष्टी करून स्वागत करण्यात आले. या रथयात्रेत मोठ्या संख्येने महिला



भाविकांचा सहभाग होता. पारंपारिक वेशभूषेत सहभागी झालेल्या महिलांनी हरीनामाचा गजर करत भजन, कीर्तनाच्या भक्तीभावाने रथयात्रेत वातावरण अधिक मंगलमय झाले होते. लहानमोठ्यांपासून या रथयात्रेतील सहभाग लक्षवेधी ठरत होता. ही रथयात्रा डिडवाणीया धर्मशाळेत पोहचल्यानंतर त्या ठिकाणी आहिरभाव दास प्रभुजी अकोला यांचे प्रवचन पार पडले. यामध्ये

भगवान जगन्नाथ कथेतून त्यांच्या अवतारावर प्रकाश टाकण्यात आला. त्यानंतर महाप्रसादाचे वितरण करण्यात आले. धर्मशाळा बैठकव्यवस्था, लाईटींग, साऊंडशिस्टीम ही सेवा निशुल्क महाराजा मसाला उद्योगाचे सर्वेसर्वा संतोष शेठ डिडवाणी यांनी उपलब्ध करून दिली. या कार्यक्रमाच्या यशस्वीतेसाठी ‘इस्कॉन’ परिवार समूहामागच्या वतीने परिश्रम घेण्यात आले.

एकबोटे चौकात वाहतूक कोंडी; अपु्या नियोजनामुळे ताण!

प्रतिनिधी २१ जुलै

खामगाव : शहरातील एकबोटे चौकात वाहतुकीचा ताण मोठ्या प्रमाणात वाढल्याने दररोज वाहतूक कोंडीची समस्या निर्माण होत आहे. सध्या जगदंबा चौक ते शहर पोलिस स्टेशन या मार्गावरील पुलाचे काम सुरू असल्याने या रस्त्यावरील वाहतूक पर्यायी मार्गाने वळविण्यात आली आहे. परिणामी, एकबोटे चौक मार्गावर वाहतुकीचा अतिरिक्त भार पडत असून, परिस्थिती दिवसेंदिवस गंभीर होत आहे. या मार्गावर वाहनांची संख्या लक्षणीयरीत्या वाढल्याने सकाळी व सायंकाळच्या गर्दीच्या वेळेत चौकात

दीर्घकाळ वाहतूक कोंडी होत आहे. त्यामुळे नागरिकांना मनस्ताप सहन करावा लागत असून वेळेची नासाडीही मोठ्या प्रमाणात होत आहे. विशेषतः शाळा, महाविद्यालये आणि कार्यालयीन वेळेत परिस्थिती अधिक बिकट होत असल्याचे दिसून येते. स्थानिक नागरिकांच्या मते, चौकात प्रभावी वाहतूक नियोजनाचा अभाव आणि अपुरी नियंत्रण व्यवस्था, यामुळे ही समस्या अधिक तीव्र होत आहे.

वाहतूक सुरळीत करण्यासाठी पोलिसांची नियमित उपस्थिती आणि पर्यायी मार्गांचे योग्य नियोजन आवश्यक असल्याची मागणी नागरिकांकडून केली जात आहे.

उल्लेखनीय कामगिरी करणाऱ्या माजी सैनिक, पत्नी व पाल्यांसाठी विशेष गौरव पुरस्कार

प्रतिनिधी २१ जुलै

बुलढाणा : राष्ट्रीय व आंतरराष्ट्रीय स्तरावर विविध क्षेत्रांत उल्लेखनीय कामगिरी करणाऱ्या माजी सैनिक, त्यांच्या पत्नी व पाल्यांना सैनिक कल्याण विभागामार्फत विशेष गौरव पुरस्कार प्रदान करण्यात येणार आहे. पात्र लाभार्थ्यांनी आवश्यक कागदपत्रांसह १० सप्टेंबर पर्यंत जिल्हा सैनिक कल्याण कार्यालय, बुलढाणा येथे अर्ज सादर करावेत, असे आवाहन जिल्हा सैनिक कल्याण अधिकारी यांनी केले आहे.

या योजनेअंतर्गत राष्ट्रीय व आंतरराष्ट्रीय स्तरावर खेळातील पुरस्कार प्राप्त

खेळाडू, साहित्य, संगीत, गायन, वादन, नृत्य आदी कला क्षेत्रातील पुरस्कार विजेते, यशस्वी उद्योजक, संगणक क्षेत्रात उल्लेखनीय कामगिरी करणारे तसेच पूर, आग, दरोडा, अपघात व इतर नैसर्गिक आपत्तीमध्ये धाडसी व बहुमोल कार्य करणारे आणि देश व राज्याची प्रतिष्ठा उंचावेल असे लक्षणीय योगदान देणारे माजी सैनिक, त्यांच्या पत्नी किंवा पाल्यांचा गौरव करण्यात येणार आहे.

राष्ट्रीय स्तरावरील कामगिरीसाठी २५ हजार रुपये, तर आंतरराष्ट्रीय स्तरावरील कामगिरीसाठी ५० हजार रुपये इतका विशेष गौरव पुरस्कार सैनिक कल्याण विभागाकडून

प्रदान केला जाणार आहे. याशिवाय, इयत्ता दहावीच्या बोर्ड परीक्षेत ९० टक्के किंवा त्यापेक्षा अधिक गुण तसेच बारावीच्या ब परीक्षेत ८५ टक्के किंवा त्यापेक्षा अधिक गुण मिळवून उत्तीर्ण झालेल्या माजी सैनिकांच्या पाल्यांनाही २० हजार रुपयांचा विशेष गौरव पुरस्कार देण्यात येणार आहे. बोर्ड

पात्र माजी सैनिक, त्यांच्या पत्नी व पाल्यांनी आवश्यक कागदपत्रांसह अर्ज १० सप्टेंबर २०२६ पूर्वी जिल्हा सैनिक कल्याण कार्यालय, बुलढाणा येथे जमा करून या योजनेचा लाभ घ्यावा, असे आवाहन जिल्हा सैनिक कल्याण अधिकारी यांनी केले आहे.

कमी-अधिक पावसामुळे खरीप हंगामावर अनिश्चिततेचे सावट

प्रतिनिधी २१ जुलै

सिंदखेडराजा : तालुक्यात यंदा पाऊस कमी-अधिक प्रमाणात पडत असल्यामुळे खरीप हंगामावर अनिश्चिततेचे सावट निर्माण झाले आहे. तालुक्यात सोयाबीन, उडीद, मूग, तूर आणि कपाशी ही प्रमुख खरीप पिके आहेत. सोयाबीन, उडीद, मूग व तूर या पिकांना वेळेवर व सातत्यपूर्ण पावसाची आवश्यकता असते. मात्र तालुक्यात काही भागांत पावसाचा खंड पडला, तर काही ठिकाणी कमी-अधिक प्रमाणात पाऊस झाल्याने या पिकांची वाढ सर्वत्र एकसारखी झालेली नाही. दुसरीकडे, ठिबक सिंचनाचा अवलंब केलेल्या शेतकऱ्यांच्या कपाशी पिकाची चांगली वाढ

होत असून अनेक ठिकाणी कपाशी बहरात आली आहे. नियोजनबद्ध पाणी पुरवठ्यामुळे पावसाच्या कमी-अधिक प्रमाणाचा परिणाम कपाशीवर तुलनेने कमी झाल्याचे दिसून येत आहे. कृषी विभागाने शेतकऱ्यांना पिकांची नियमित पाहणी करणे, वेळेत तण नियंत्रण करणे, रोग व किडींचा प्रादुर्भाव आढळल्यास तातडीने कृषी सहाय्यक किंवा कृषी अधिकाऱ्यांचा सल्ला घेणे, तसेच शेतातील पाण्याचा योग्य निचरा ठेवण्याचे आवाहन केले आहे. येत्या काही दिवसांत समाधानकारक व सातत्यपूर्ण पाऊस झाल्यास खरीप पिकांना दिलासा मिळण्याची शक्यता असून, तालुक्यातील शेतकऱ्यांचे लक्ष आगामी पावसाकडे लागले आहे.

ऐतिहासिक मोती तलावाचे अस्तित्व धोक्यात पुरातत्व विभागाच्या दुर्लक्षामुळे देखण्या भिंतींना तडे

प्रतिनिधी २१ जुलै

सिंदखेडराजा: हिंदवी स्वराज्याचे संस्थापक छत्रपती शिवाजी महाराज यांचे आजोळ आणि मातुतीर्थ सिंदखेडराजा येथील ऐतिहासिक वैभव असलेला ‘मोती तलाव’ आज पुरातत्व विभागाच्या कमालीच्या दुर्लक्षामुळे अखेरच्याघटकांमोजत आहे. राजे लखुजीराव जाधव यांच्या पराक्रमी कालखंडात शहराच्या पाणीपुरवठ्यासाठी आणि सौंदर्यात भर घालण्यासाठी बांधण्यात आलेला हा ऐतिहासिक ठेवा आता नष्ट होण्याच्या मार्गावर आहे. तलावाच्या मजबूत तटबंदीवर आणि भिंतीवर उगवलेल्या मोठमोठ्या काटेरी झाडांमुळे भिंतींना मोठे तडे गेले असून, पुरातत्व विभागाने वेळीच पावले उचलली नाहीतरहा वारसा कायमचा

इतिहासजमा होण्याची भीती निर्माणझालीआहे. राजे लखुजीराव जाधव यांच्या कार्यकाळात पिण्याच्या पाण्याचा प्रश्न सोडकण्यासाठी अत्यंत कल्पकतेने या मोती तलावाची निर्मिती करण्यात आली होती. स्थापत्यशास्त्राचा एक उत्कृष्ट नमुनाम्हणूनयातलावाकडेपाहिले जाते.मात्र, आज याच ऐतिहासिक वारशाचीदुरुवस्थाझालीआहे. ‘एकीकडे सरकार पर्यटन आणि ऐतिहासिक वारतूंच्या संवर्धनाच्या गप्पा मारते, तर दुसरीकडे प्रत्यक्ष जमिनीवर पुरातत्व विभागाचे अधिकारी या गंभीर बाबीकडे डोळेझाक करत आहेत. हा आमच्या पूर्वजांच्या जाज्वल्य इतिहासाचा अवमान आहे. केवळ पुरातत्व विभागच नव्हे, तर स्थानिक लोकप्रतिनिधी आणि सामाजिक कार्यकर्त्यांनीही

मोठमोठेझाडे ठरतेय भिंतींच्या विनाशाचे कारण
गेल्या अनेक वर्षांपासून या तलावाची योग्य ती देखभाल दुरुस्ती झालेली नाही. सद्यस्थितीत तलावाच्या दगडी भिंतींवर आणि तटबंदीवर मोठमोठी काटेरी झुपडे आणि झाडे वाढली आहेत. या झाडांची मुळे खोलवर गेल्यामुळे ऐतिहासिक दगडी भिंतींना मोठमोठे तडे (भेगा) गेले आहेत. वेळीच ही झाडे काढून भिंतींची डागडुजी न केल्यास पावसाळ्यात किंवा पाण्याच्या दाबामुळे ही भिंत कोसळण्याची दाट शक्यता आहे.

यागंभीरसमस्येकडेगांभीर्यानेलक्ष देणे गरजेचे आहे. सिंदखेडराजाचे वैभव असलेल्या या ऐतिहासिक वास्तूचे जतन करणे हे सर्वांचेच कर्तव्य असताना स्थानिक पातळीवर होत असलेली अनास्था, खेदजनक असल्याची भावना नागरिक व्यक्त करत आहेत. या गंभीरपरिस्थितीमुळेसिंदखेडराजा शहरातील नागरिकांमध्ये तीव्र संताप पसरला आहे. प्रशासनाला इशारा देताना नागरिकांनी सांगितले की, पुरातत्व विभागाने

तात्काळ मोती तलावावरील सर्व झाडेझुपडे काढूनतलावाचीसंपूर्ण स्वच्छता करावी आणि तटबंदीची दुरुस्ती करावी. जर प्रशासनाने या मागणीकडे दुर्लक्ष केले, तर सिंदखेडराजा येथील नागरिक, इतिहासप्रेमी आणि तरुण शांततेच्या मार्गाने तीव्र आंदोलन छेडतील. यामुळे प्रशासनाला जाग येईल आणि ऐतिहासिक मोती तलावाच्या संवर्धनाचे काम लवकरात लवकर सुरू होईल, अशीआशाआहे.

ग्रामीण रुग्णालयाची ना. जाधवांनी केली पाहणी

प्रतिनिधी २१ जुलै

बुलढाणा : साखरखेर्डा येथे बांधण्यात आलेल्या नवीन ग्रामीण रुग्णालयाच्या इमारतीची पाहणी केंद्रीय आरोग्य राज्यमंत्री प्रतापराव जाधव यांनी केली. लवकरच ग्रामीण रुग्णालयाचे उद्घाटन होऊन ते जनतेच्या सेवेत कार्यान्वित होईल, असे त्यांनी सांगितले

ग्रामीण भागातील जनतेला सहज उत्तम आरोग्य सेवा मिळावी या दृष्टिकोनातून केंद्र व राज्य सरकारच्यावतीने ग्रामीण भागात ग्रामीण रुग्णालय बांधण्यात येत आहे बुलढाणा जिल्ह्यातील साखरखेर्डा येथेही ३० खाटांचे सुसज्ज असे ग्रामीण रुग्णालय बांधण्यात आले आहे. रविवार १९ जुलै रोजी केंद्रीय राज्यमंत्री प्रतापराव जाधव हे साखरखेर्डा दौऱ्यावर असताना त्यांनी तेथील

ग्रामीण रुग्णालयाला भेट देत तेथील कामाची पाहणी केली. यावेळी जिल्हा शल्य चिकित्सक दत्तात्रय बिराजदार, जिल्हा आरोग्य अधिकारी मंडले उपस्थित होते. साखरखेर्डा येथील ग्रामीण रुग्णालयाच्यासाठी आवश्यक असलेल्या कर्मचारी पदभरतीला शासनाने मान्यता दिली आहे. लवकरहेपदेभरण्यातयेणारअसून ग्रामिण रुग्णालयात जनतेच्या सेवासाठी लोकार्पित करण्यात येणार असल्याची माहिती ना. जाधव यांनी पाहणीनंतर दिली. काही तांत्रिक कारणांमुळे ग्रामीण रुग्णालयाचे काम रखडले होते, त्या सर्व बाबींच्या पूर्तता करण्यात आल्याआहे.इमारतहस्तांतरणाची प्रक्रियापूर्णकरण्यातयेणारअसून येत्या महिन्याभरात या ग्रामीण रुग्णालयाचेउद्घाटनहोईल,अशी माहिती जिल्हा शल्य चिकित्सक दत्तात्रयबिराजदारयांनीदिलीआहे.